



(ஒன்பதாவது பாராளுமன்றம் - முதலாவது கூட்டத்தொடர்)

இல. 53.]

பாராளுமன்றம்

ஒழுங்குப் பத்திரம்

2021 பெப்ரவரி 11, வியாழக்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

31/2020

கௌரவ ஹேஷா விதானகே,— பிரதம அமைச்சரும், நிதி அமைச்சரும் , புத்தசாசன சமய மற்றும் கலாசார அலுவல்கள் அமைச்சரும், நகர அபிவிருத்தி மற்றும் வீடமைப்பு அமைச்சருமானவரைக் கேட்பதற்கு,— (1)

- (அ) (i) 2005 ஆம் ஆண்டு முதல் 2020 வரை இலங்கையில் புதிதாக ஆரம்பிக்கப்பட்ட வெளிநாட்டு முதலீடுகளைக் கொண்ட கைத்தொழில்களின் எண்ணிக்கை யாது என்பதையும்;
- (ii) அவற்றின் பெயர்கள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) (i) கைத்தொழில்களை ஆரம்பிப்பதற்குப் போதியளவு உட்கட்டமைப்பு வசதிகள் இல்லை என்பதையும்;
- (ii) தற்போது அமுலில் உள்ள சட்ட விதிகள் காரணமாக முதலீட்டாளர்கள் அதைரியமடைகின்றனர் என்பதையும்;
- அவர் ஏற்றுக்கொள்கின்றாரா?
- (இ) முதலீட்டாளர்களுக்கு மிகவும் துரிதமான சேவைகளை வழங்குவதற்காக மேற்கொள்ளப்படும் நடவடிக்கைகள் யாவை என்பதையும் அவர் இச்சபைக்கு அறிவிப்பாரா?
- (ஈ) இன்றேல், ஏன்?

2.

139/2020

கௌரவ சமிந்த விஜேசிற்றி,— அரசாங்க சேவைகள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,—(1)

- (அ) “சுபீட்சத்தின் நோக்கு” கொள்கைப் பிரகடனத்தின் கீழ் தொழில் வாய்ப்பற்ற பட்டதாரிகளுக்கு தொழில் வாய்ப்பினை வழங்கும் நிகழ்ச்சித்திட்டமொன்று நடைமுறைப்படுத்தப்படுகின்றது என்பதை அவர் அறிவாரா?
- (ஆ) (i) தொழில் வாய்ப்பற்ற பட்டதாரிகளுக்கு தொழில் வாய்ப்புகளை வழங்குவது தொடர்பில் பின்பற்றப்பட்ட நடவடிக்கை முறைகள் யாவையென்பதையும்;
- (ii) மேற்படி நிகழ்ச்சித் திட்டத்தின் கீழ் இற்றைவரை தொழில் வாய்ப்புகள் வழங்கப்பட்டுள்ள பட்டதாரிகளின் பெயர்கள் யாவையென்பதையும்;
- (iii) அவர்கள் பணியாற்றும் தொழில் நிலையங்கள் யாவையென்பதையும்;
- (iv) அவர்களின் கடமைப்பணிகளின் தன்மை யாதென்பதையும்;
- அவர் குறிப்பிடுவாரா?
- (இ) இன்றேல், ஏன்?

3.

172/2020

கௌரவ எஸ்.எம். மரிக்கார்,— சுகாதார அமைச்சரைக் கேட்பதற்கு,— (1)

(அ) மத்திய — கொழும்பு வைத்தியசாலையின் வெளி நோயாளர் பிரிவில் சிகிச்சை பெறுவதற்கு அன்றாடம் பெருமளவிலான நோயாளர்கள் வருகை தருகின்ற போதிலும், மேற்படி வைத்தியசாலைகள், தங்கியிருந்து சிகிச்சைப் பெறுவதற்குத் தேவையான வாட்டுத் தொகுதிகள் காணப்பட்ட போதிலும், தங்கி சிகிச்சை பெற்றுவரும் நபர்கள் மிகவும் குறைந்த மட்டத்தில் காணப்படுகின்ற அதேவேளை வைத்தியசாலையைச் சுற்றியுள்ள பிரதேசத்தில் குடியிருக்கும் குடியிருப்பாளர்கள் கூட தங்கி சிகிச்சை பெறுவதற்கு கொழும்பு தேசிய வைத்தியசாலையில் அனுமதிக்கப்படுவதனை அவர் அறிவாரா?

(ஆ) (i) மத்திய — கொழும்பு வைத்தியசாலையில் வசதிகள் காணப்படுகின்ற போதிலும் தங்கி சிகிச்சை பெறுவதற்காக நோயாளர்கள் வேறு வைத்தியசாலைக்கு செல்வதற்கான இனங் காணப்பட்ட காரணங்கள் உள்ளனவா என்பதையும்;

(ii) ஆமெனில், அதற்கான தீர்வுகளாக மேற்கொண்டுள்ள நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(இ) (i) மத்திய - கொழும்பு வைத்தியசாலையை அபிவிருத்தி செய்வதற்கு 2020 ஆம் வருடத்தில் நிதி ஒதுக்கீடு செய்யப்பட்டதா என்பதையும்;

(ii) ஆமெனில், அந் நிதி ஒதுக்கீட்டினைக் கொண்டு தற்போது வரையில் மேற்கொள்ளப்பட்டுள்ள அபிவிருத்திப் பணிகளையும் அவற்றின் முன்னேற்றத்தினையும் வெவ்வேறாக யாதென்பதையும்;

அவர் இச்சபைக்கு அறிப்பாரா?

(ஈ) இன்றேல், ஏன்?

4.

233/2020

கௌரவ மொஹமட் முஸம்மில்,— சுற்றுலாத்துறை அமைச்சரைக் கேட்பதற்கு,— (1)

(அ) 2015 ஆம் ஆண்டு தொடக்கம் 2019 ஆம் ஆண்டு வரையிலான ஒவ்வொரு வருடத்திலும் —

(i) இலங்கைக்கு இறக்குமதி செய்யப்பட்ட ஆகாய விமானங்கள் அளவு யாதென்பதையும்;

(ii) அதற்காக செலவிடப்பட்ட பணத்தொகை எவ்வளவென்பதையும்;

(iii) மேற்படி ஆகாய விமானங்கள் எந்தெந்த நாடுகளிலிருந்து இறக்குமதி செய்யப்பட்டன என்பதையும்;

(iv) மேற்படி ஆகாய விமானங்களை இறக்குமதி செய்த கம்பெனிகள் யாவையென்பதையும்;

தனித்தனியாக அவர் இச்சபைக்கு அறிவிப்பாரா?

(ஆ) மேற்படி காலப்பகுதியில் இலங்கைக்கு ஆகாய விமானங்களை இறக்குமதி செய்வதற்காகச் செலவாகிய மொத்தத் தொகை எவ்வளவென்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

5.

320/2020

கௌரவ புத்திக பத்திறை,— இளைஞர் மற்றும் விளையாட்டுத்துறை அமைச்சரைக் கேட்பதற்கு,— (1)

- (அ) (i) இலங்கையில் ஹொக்கி விளையாட்டை மேம்படுத்துவதற்காக 2019 ஆம் ஆண்டுக்காக ஒதுக்கப்பட்ட தொகை எவ்வளவென்பதையும்;
- (ii) மேற்படி தொகையில் அரசாங்க பாடசாலைகளுக்கு ஒதுக்கப்பட்ட தொகை எவ்வளவென்பதையும்;
- (iii) மேலே (i) இல் குறிப்பிடப்பட்டுள்ள தொகையில் பாடசாலைகளிலிருந்து வெளியேறியுள்ள பிள்ளைகளின் ஹொக்கி விளையாடும் திறமைகளை வளர்ப்பதற்காக ஒதுக்கப்பட்ட தொகை எவ்வளவென்பதையும்;

அவர் இச்சபைக்கு அறிவிப்பாரா?

- (ஆ) (i) ஹொக்கி விளையாட்டின் மூலம் சர்வதேச வெற்றிகளைப் பெற்றுக் கொள்வதற்காக பாடசாலை விளையாட்டு வீரர்களை வழிப்படுத்துவதற்கான திட்டங்களைத் தயார் செய்ய நடவடிக்கை மேற்கொள்ளப்பட்டுள்ளதா என்பதையும்;
- (ii) ஆமெனில், அந்நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

- (இ) (i) இலங்கை ஹொக்கி சம்மேளனம் மற்றும் அத்துடன் இணைந்த ஏனைய சங்கங்களின் நிருவாக மற்றும் அபிவிருத்தி நடவடிக்கைகளில் அரசாங்கம் சம்பந்தப்படுகின்றதா என்பதையும்;
- (ii) ஆமெனில், அந்நடவடிக்கைகளில் சம்பந்தப்படுகின்ற முறை யாதென்பதையும்;

அவர் மேலும் இச்சபைக்கு அறிவிப்பாரா?

- (ஈ) இன்றேல், ஏன்?

6.

486/2020

கௌரவ துஷார இந்துனில் அமரசேன,— கமத்தொழில் அமைச்சரைக் கேட்பதற்கு,— (1)

- (அ) (i) நெல் சந்தைப்படுத்தல் சபைச் சட்டம் எத்திகதியில் நிறைவேற்றப்பட்டது என்பதையும்;
 - (ii) அவ்வாறான ஒரு சட்டம் நிறைவேற்றப்படுவதன் நோக்கங்கள் யாவையென்பதையும்;
 - (iii) மேற்படி சட்டத்தில் நெல் கொள்வனவு தொடர்பில் காணப்படுகின்ற சட்ட ஏற்பாடுகள் யாவை என்பதையும்;
- அவர் இச்சபையில் அறிவிப்பாரா?
- (ஆ) அச்சட்டத்தின் ஏற்பாடுகளுக்கிணங்க நாடு முழுவதிலும் நெல்லைக் கொள்வனவு செய்வதற்கு நடைமுறைப்படுத்தப்பட்டுள்ள பொறிமுறை யாது என்பதையும்
- அவர் இச்சபையில் அறிவிப்பாரா?
- (இ) இன்றேல், ஏன்?

7.

531/2020

கௌரவ ரோஹண பண்டார,— பிரதம அமைச்சர் மற்றும் புத்தசாசன, சமய மற்றும் கலாசார அலுவல்கள் அமைச்சரைக் கேட்பதற்கு,— (1)

- (அ) (i) அனுராதபுர மாவட்டத்தில் அமைந்துள்ள தொல்பொருள் ரீதியில் முக்கியத்துவம் வாய்ந்த இடங்களின் எண்ணிக்கை எத்தனையென்பதையும்;
 - (ii) அவ்விடங்களின் பெயர்கள் யாவையென்பதையும்;
- அவர் இச்சபைக்குத் தெரிவிப்பாரா?

(ஆ) அவ்விடங்களின் வரலாற்று ரீதியான பெறுமதியினை எதிர்கால சந்ததிக்காக பேணிப் பாதுகாப்பதன் பொருட்டு அமைச்சு எடுத்துள்ள நடவடிக்கைகள் யாவை என்பதையும் அவர் இச்சபைக்குத் தெரிவிப்பாரா?

(இ) இன்றேல், ஏன்?

8.

564/2020

கௌரவ சாந்த பண்டார,— கல்வி அமைச்சரைக் கேட்பதற்கு,— (1)

(அ) அகில இலங்கை பாடசாலைகளுக்கு இடையிலான விளையாட்டுப் போட்டிகள் வருடாந்தம் நடத்தப்படுகின்றன என்பதை அவர் ஏற்றுக்கொள்வாரா?

(ஆ) (i) 2020 ஆம் ஆண்டு மாகாண மட்ட விளையாட்டுப் போட்டிகள் நடாத்தப்பட்டனவா என்பதையும்;

(ii) இல்லையெனில், அது தொடர்பாக எடுக்கும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(இ) (i) 2020 ஆம் ஆண்டுக்கான அகில இலங்கை பாடசாலைகளுக்கிடையிலான விளையாட்டுப் போட்டிகள் நடத்தப்பட்டனவா என்பதையும்;

(ii) இல்லையெனில், அப்போட்டிகளை நடாத்துவதற்கு நடவடிக்கை எடுக்கப்படுமா என்பதையும்;

அவர் இச்சபைக்கு அறிவிப்பாரா?

(ஈ) இன்றேல், ஏன்?

9.

592/2020

கௌரவ எஸ். எம். எம். முஸ்ஸாரப்,— இளைஞர் மற்றும் விளையாட்டுத்துறை அமைச்சரைக் கேட்பதற்கு,— (1)

(அ) தேசிய மற்றும் சர்வதேச மட்டத்தில் இலங்கையின் விளையாட்டுத் துறைக்கு பங்களிப்பு வழங்கிய பல விளையாட்டு வீரர்களை பிரதிநிதித்துவப்படுத்தும் பொத்துவில் பிரதேசத்திற்கு நீண்டகாலமாக ஒரு பொது விளையாட்டு மைதானம் இல்லாததால் பிரதேசத்தின் இளைஞர்களும் யுவதிகளும் அசௌகரியத்துக்கு உள்ளாகியுள்ளார்கள் என்பதை அவர் அறிவாரா?

(ஆ) (i) ஆமெனில், பொத்துவில் பிரதேசத்திற்கு ஒரு பொது விளையாட்டு மைதானத்தை அமைக்கும் திகதி யாதென்பதையும்;

(ii) இதற்காக கடந்த காலத்தில் அமைச்சினால் மேற்கொள்ளப்பட்டுள்ள நடவடிக்கைகள் யாவையென்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

10.

597/2020

கௌரவ சிவஞானம் சிறீதரன்,— சுகாதார அமைச்சரைக் கேட்பதற்கு,— (1)

(அ) யாழ்ப்பாணம் மாவட்டத்தின், வேலணை பிரதேச செயலாளர் பிரிவின், நயினைத்தீவு பிரிவுக்கு உரித்தான ஒரே அரசாங்க வைத்தியசாலை நயினைத்தீவு வைத்தியசாலை என்பதை அவர் அறிவாரா?

(ஆ) மேற்படி வைத்தியசாலைக்கு நிரந்தர வைத்தியர் ஒருவரை நியமனம் செய்யாமை காரணமாக மக்கள் அசௌகரியங்களுக்கு முகம் கொடுக்கின்றனர் என்பதை அவர் ஏற்றுக் கொள்வாரா?

(இ) (i) மேற்படி வைத்தியசாலைக்கு இதுவரை நிரந்தர வைத்தியர் ஒருவரை நியமனம் செய்யாமைக்கான காரணம் யாதென்பதையும்;

- (ii) மேற்படி வைத்தியசாலைக்காக அங்கீகரிக்கப்பட்ட பணியாட்டொகுதி பற்றிய தகவல்களையும்;
- (iii) அம்மக்களுக்கு திருப்திகரமான மருத்துவ சேவையை வழங்குவதற்காக நயினைத்தீவு வைத்தியசாலையில் தற்போது நிலவுகின்ற பணியாட்டொகுதி வெற்றிடங்கள் நிரப்பப்படும் திகதி யாதென்பதையும்;
- அவர் இச்சபைக்கு அறிவிப்பாரா?
- (ஈ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* 1.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள் (இல. 1),— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1), 6 மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் ஆக்கப்பட்டு, 2020 ஆகஸ்ட் 17 ஆம் திகதிய 2189/4 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவை அங்கீகாரம் பெறப்பட்டுள்ளது.)

* 2.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள் (இல. 2),— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1) மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் ஆக்கப்பட்டு, 2020 ஆகஸ்ட் 17 ஆம் திகதிய 2189/5 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவை அங்கீகாரம் பெறப்பட்டுள்ளது.)

* 3.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள் (இல. 3),— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1) மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் ஆக்கப்பட்டு, 2020 செப்டெம்பர் 15 ஆம் திகதிய 2193/9 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவை அங்கீகாரம் பெறப்பட்டுள்ளது.)

* 4.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— அத்தியாவசிய பொதுமக்கள் சேவை சட்டத்தின் கீழ் தீர்மானம்,— 1979 ஆம் ஆண்டின் 61 ஆம் இலக்க, அத்தியாவசிய பொதுமக்கள் சேவை சட்டத்தின் 2 ஆம் பிரிவின் கீழ் சனாதிபதி அவர்களுக்கு கையளிக்கப்பட்டுள்ள அதிகாரங்களுக்கு அமைய, 2021 சனவரி 30 ஆம் திகதிய 2212/58 ஆம் இலக்க அதிவிசேட வர்த்தமானப் பத்திரிகையிலும் அதன் அட்டவணையிலும் பிரசுரிக்கப்பட்டதும் 2021.02.09 ஆம் திகதி சமர்ப்பிக்கப்பட்டதுமான பிரகடனம் அங்கீகரிக்கப்பட வேண்டுமென இப்பாராளுமன்றம் தீர்மானிக்கின்றது.

(அமைச்சரவை அங்கீகாரம் பெறப்பட்டுள்ளது.)

* 5.

தேசிய இரத்தினக்கல், ஆபரண அதிகாரசபைச் சட்டத்தின் கீழ் ஒழுங்குவிதிகள்,— விவாதம் ஒத்திவைக்கப்பட்ட விடயம் (2021 பெப்ரவரி 10),— “1993 ஆம் ஆண்டின் 50 ஆம் இலக்க, தேசிய இரத்தினக்கல், ஆபரண அதிகாரசபைச் சட்டத்தின் 15 ஆம் பிரிவுடன் சேர்த்து வாசிக்கப்படும் அச்சட்டத்தின் 53 ஆம் பிரிவின் கீழ் இரத்தினக்கல், ஆபரண உரிமக் கட்டணம் தொடர்பில் கைத்தொழில் மற்றும் வழங்கல் முகாமைத்துவ அமைச்சரால் ஆக்கப்பட்டு, 2020 மார்ச் 02 ஆம் திகதிய 2165/2 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.02.09 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* அரசாங்க அலுவல்களைக் குறிக்கின்றது.